

Saturday, 05 November 2022 11:00

# 8ኛው የአፍሪካ ሶርሲንግና የፋሽን ሳምንት ተከፈተ

Written by [Administrator](#)



8ኛው የአፍሪካ ሶርሲንግና የፋሽን ሳምንት ትላንት ጥቅምት 25 ቀን 2015 ዓ.ም ረፋድ ላይ በስካይላይት ሆቴል ተከፈተ። እስከ ጥቅምት 28 ይቆያል በተባለው በዚህ የፋሽን ሳምንት በአፍሪካ ምርቶች ላይ ትኩረቱን ያደረገ የጥጥ፣ የጨርቃጨርቅ ፣የአልባሳት፣ የቆዳ፣ የቴክኖሎጂ፣ የቤት ማስገባት ኢንዱስትሪን ጨምሮ የጅምላና የቸርቻሮ ሽያጭ፣ የቡቲክ ሱቆችንና የሆቴል ኢንዱስትሪውን ያካተተ በርካታ ትርኢት ይቀርብበታል ተብሏል።

በዚህ የፋሽን ሳምንት የንግድ ትስስሩን ለማጠናከር ከጂኦኒድ (GIZ)፣ ከዩኤንአይዲአ (UNIDO) እና መሰል የመንግስት እና የግብረሰናይ ተቋማት ጋር በትብብር በመስራት ደረጃው ከፍ ያለ እንዲሆን ማድረጋቸውንም ተናግረዋል።

ይህ የሶርሲንግና የፋሽን ሳምንት የተዘጋጀው “መሴ ፋራንክፊርት”፣ ከኢትዮጵያ ንግድና ኢንዱስትሪ ሚኒስቴር፣ ከኢትዮጵያ ጨርቃጨርቅ ኢንዱስትሪ ልማትና ኢንቨስትመንት እንዲሁም ከኢትዮጵያ ጨርቃጨርቅ ቆዳና ልብስ ስፌት ማህበራት ፌዴሬሽን ጋር በመተባበር መሆኑም ተገልጿል።

አዘጋጁ በኬኒያ የሚገኘው የምስራቅ አፍሪካ ንግድና ባዘር ሀላፊነቱ የተወሰነ የግል ኩባንያ ዋና መስሪያ ቤት ሲሆን ዋና መስሪያ ቤቱ በጀርመን አገር መሆኑንና የዓለም ትልልቅ ኩባንያዎችን በመወከል እስካሁን ከ250 በላይ ዓለም አቀፍ የንግድ ትርኢቶችንና ባዘሮችን በአፍሪካ ውስጥ ማዘጋጀቱም ተገልጿል።


ይህ የሶርሲንግና የፋሽን ሳምንት በምስራቅና በምዕራብ አፍሪካ የሚገኙ ከ30 በላይ ባለተሰጥኦ አፍሪካዊያን ዲዛይነሮችን ከዓለም አቀፍ ሽማግሌት እና የፋሽን ብራንዶች ጋር በማገናኘት ወደፊት የተሻለ በመስራት አቅማቸውን የሚያሳዩበትን አጋጣሚም ይፈጥራል ተብሏል።

Read 5871 times

Tweet

Like

[Sign Up](#) to see what your friends like.



[Administrator](#)